



UAS BRANCH

“ደምዳሚ መግለጺ”

ራብዓይ ዞባዊ ጉባኤ ደሞክራሲያዊ ግንባር ሓድነት ኤርትራ (ደግሓኤ)

ዞባ ሕቡራት መንግስታት አመሪካ

“ብስም ጅግና ስዉእ ብጻይና ተድሮስ ኪዳነ ዝተሰየመ” ራብዓይ ዞባዊ ጉባኤ ደሞክራሲያዊ ግንባር ሓድነት ኤርትራ (ደግሓኤ) ዞባ ሕቡራት መንግስታት አመሪካ “ደሞክራሲያዊ አረኣኢያታት ዓቲርና ንድሕነት ህዝብን ሃገርን ቀዳምነት ሰሪዕና ንቃለስ” ኣብ ትሕቲ ዝብል መድረኻዊ ጭርሖ ካብ 23-24 ሚያዝያ 2016 ኣብ ዘሎ ግዜያት ተጋቢኡ፡ ብዓወት ተዛዚሙ።

ራብዓይ ዞባዊ ጉባኤና ብዝኸሪ ኩሎም ሰማእታት ኤርትራ ብሓፈሻ፡ ብፍላይ ከኣ ብብእዋኑ ኣብ ፈቐዶ በረኻን ባሕርን ዝሃልቁ ዘለዉ ወገናትናን፡ ብዕለት 3 ሚያዝያ 2016 ኣብ ማእከል ሕምብርቲ ከተማ ኣስመራ ብዘይ ሓደ ገበን ብተመልከተለይ ብጠያይቲ ምልካዊ ስርዓት ህግደፍ ዝተቐንጸሉ መንእሰያትናን ብምዝካር ምስ ተኸፍተ፡ ብዞባ ሽማግሌ ዝቐረበሉ ዓመታዊ ዞባዊ ጸብጻብ ተቐቢሉ፡ ዘድሊ ገምጋም ገይሩ ተመያይጥሉ፡ ነቶም ጽቡቕ ዝተሰርሓሎም ሸነኻት ብምንኣድ፡ ንገለ ድኽመታትን ጉድለታትን ዝተራእየሎም ሸነኻት ከኣ ዘድሊ እርማት ብምግባር ንመጻኢ ኣበርቲዑ ከሰርሓሎም ብምስምማዕ ንዝቐረበሉ ዞባዊ ጸብጻብ ኣጽዲቑ። ቀጺሉ ኣብ እዋናዊ ሃገራዊን ውድባዊን ከባቢያውን ኩነታት፡ ኣብ ኩነታት ደምበ ተቓውሞን፡ ኣብ ምጣኔ ሃብታዊ፡ ኣብ ውደባን ስርርዕን፡ ኣብ ጉዳይ ሓድነትን ዲፕሎማሲን፡ ኣብ ማሕበራውን ጉዳይ ስደተኛታትን ኣልዒሉ ብዕምቕት ድሕሪ ምዝታይ ነምዝሰበ ውሳኔታትን መጸዋዕታን ለበዋታትን አመሓላሊ።

“መበል 25 ዓመት ኣረሜናዊ ጭፍጨፋ ስርዓት ህግደፍ ንምውጋድ ቀላጽምና ነሕብር!

“መሰል ህዝብና ክሕሎ ህግደፍ ይተዓሎ!

“ድሕነትን ሓድነትን ህዝቢ ኤርትራ ልዕሊ ኩሉ! ንምዕዋቱ ብሓድነት ንቃለስ!

“ግሉጽነትና ምልክት ደሞክራሲያውነትና ኢዩ!

“ሰብኣውን ደሞክራሲያውን መሰላት ብሄራትን ሃይማኖትን ኤርትራ ይከበር!

“ንምዕዋት ካልኣይ ሃገራዊ ጉባኤ ባይቶና (ኤሃባደለ) ሓቢርና ንቃለስ!!!

ጉባኤና፡ ንናይ 25ተን ዓመት ባርነትን ጸረ-ሰላም ኣፅናዊ ፖሊስታት ዲክታቶር ስርዓት ህግደፍ ንምድምሳስን፡ ህዝብና ካብ ጥፍኣት፡ ሃገርና ከኣ ካብ ብርሰት ንምድሓን መላእ ድምበ ተቓውሞ ኤርትራ ኩሉ ፍልልያቱ ኣጸቢቡ ኣብ ትሕቲ ሓደን ናይ ሓባርን ጽላል ተጠርኒፋ ክሰርሕን ክቃለስን ንጽውዕ።

ኤርትራዊ/ት መንእሰይ ከም ናይ ለውጢ ሓይልን፡ ተካኢ ወለዶን መጠን ድሑር ሕብረተ-ሰብኣዊ ሕማማትን፡ ትምክሕትን ጽበትን፡ ኣሉታዊ ዘይሃናጺ ውድድራትን ምንጽጻግን ኣወጊድኻ፡ ኣብ ክለ ሓደ ዝሰመረ ማሕበር ተጠርኒፍኻ ንዲክታቶር ስርዓት ህግደፍ ብምዕናው ኣብ ምድሓን ህዝብን ሃገርን ኤርትራ ልዑል እጃምካ ክተበርክት ንጽውዕ።

ኤርትራዊ ሃገራዊ ባይቶ ንደሞክራሲያዊ ለውጢ ካብቲ ተሸኽፊልዎ ዘሎ ናይ ምንጽጻግን ሕድሕዳዊ ዘይምክብባርን ዘይምስምማዕን ዓዘቕቲ ብትብዓት መኪቱ ክወጽእን፡ ጉቡእ ሓላፍነታዊ ተርእኦ ክፍጽምን ንጽውዕ።

ብስንኪ መሪር ባርነትን ፍጹም ምልክን ስርዓት ህግደፍ ዝፈትዋን ዘፍቅራን ዓዱን ገዝኡን ንብረቱን ራሕራሔ እግሩ ናብ ዝመርሖ ስደት ሃጽ ኢሉ ዝጠፍእን ዝበታተንን ዝሎ ክቡር ህዝብና፡ ስደት ጊዝያዊ ፍታሕ ደኣ እምበር ዘላቂ ፍታሕ ከም ዘይኮነ ብምርዳእ፡ ከምቲ ንስርዓታት ሃይለ-ስላሴን ደርግን መኪትካ ዝሰዓርካዮም፡ ሎሚ እውን ከም ትማሊ ንምስዓር ስርዓት ህግደፍ ክትስዕር ንጽውዕ። ንኹሎም ፈተውቲ ሰላምን ደሞክራሲያዊ ፍትሕን ዝኾኑ ዞባውን ኣህጉራውን ማሓዙት ደሞክራሲያዊ ቃልሲ ህዝቢ ኤርትራ ብሓፈሻ፡ ተጣበቐቲ ሰብአዊ መሰላትን፡ መላእ ሕብረተ-ሰብ ዓለምን መንግስታትን ከኣ ብፍላይ ክገብርዎ ዝጸንሑን ዘለዉን ምቕባልን ምትሕግጋዝን ስደተኛ ህዝብና ነሞጉስ፡ ምትሕብባርዎ ብዘይ ምስልካይ ክቕጽልዎ ከኣ ንምሕጸንን ንጽውዕን።

ብስም ሃገራዊ ኣገልግሎት ብኣስገዳድ ተዓስኪሮም ኣብ ትሕቲ ኣርዑት መግዛእቲ ጨጃኒ ስርዓት ህግደፍ ተቐሪፎም ዘለዉ ኤርትራውያን፡ ዓጢቓዎ ዘለዉ ብረታዊ ዕጥቂ ኣንጻር ስርዓት ህግደፍ ክቕንዕዎን፡ ኣብ ጎድኒ ደላይ ፍትሒ ህዝቦም ተሰሊፎም ኣንጻር ስርዓት ህግደፍ ክቃለሱን ንጽውዕ።

ዑጡቓት ናይ ፕሮፖጋንዳን ምልዕዓልን ጀጋኑ ኣሃዱታትና ንምልካዊ ስርዓት ህግደፍ ንምውጋድ ኣብ ዝካየድ ደሞክራሲያዊ ቃልሲ ብጽንዓትን ተወፋይነትን ዘካይድዎ ዘለዉ ዘይሕለል ተባዕ ቃልስን፡ ብብጊዜኡ ዝንናጸፍዎ ዘለዉ ወተሃደራዊ ዓወታትን ሞጎስና ብምቕራብ፣ ሎሚ እውን ከም ወትሩ ኣብ ጎድኒ ውድብናን ሰራዊትናን ጸኒዕና ካብና ዝጥለብ ክነማልእ ምጃና ነረጋግጽ።

ኣብ መደምደምታ ጉባኤና ንዝቕጽል ዓመት ዝመርሖ ዞባ ሽማግለን ኦዲትን ብደሞክራሲያዊ ኣገባብ መሪጹ፡ ብዝኸሪ ስዉኣት ጉባኤኡ ብዓወት ዛቢሙ።

ዓወት ንሓርነታዊ ቃልስና!

ውድቀት ንጸረ-ሰላም ስርዓት ህግደፍ!

ክብርን ዝኸርን ንጀጋኑ ስዉኣትና!

ራብዓይ ዞባዊ ጉባኤ

ደሞክራሲያዊ ግንባር ሓድነት ኤርትራ (ደግሓኤ)

24 ሚያዝያ 2016።